

महाराष्ट्र शासन

क्रमांक : गौखनि ३८/१२२०/प्र.क्र.१२८/ख

महसूल व वन विभाग,
मादाम कामा मार्ग,
हुतात्मा राजगुरु चौक,
मंत्रालय, मुंबई - ३२,
दिनांक : ३१ डिसेंबर, २०२०.

विषय : गौण खनिज-कोल्हापूर

मौजे दानवाड, ता. शिरोळ वाळूगट क्र.८२०/१ या वाळूगटातून उत्खनन
न करता आलेल्या वाळूची रक्कम परत करणेबाबत.
- श्री. वसिम सिराजउद्दीन पटेल.

शासन जापन:

जिल्हाधिकारी, कोल्हापूर यांना उपरोक्त विषयाबाबतचे पत्र क्र.कार्या/६अ/आरआर/१०४०/२०१९, दि.३/०७/२०१९ व क्र.कार्या/६अ/आरआर/१४४८/२०२०, दि.९/११/२०२० रोजीच्या पत्रास अनुलक्षून असे कळविण्यात येते की, सन २०१६-२०१७ या वर्षाकरीता मौजे दानवाड, ता. शिरोळ वाळूगट क्र.८२०/१ हा वाळूगट २६५० ब्रास वाळूसाठ्याकरीता लिलावधारक श्री. वसिम सिराजउद्दीन पटेल यांना हा वाळूगट रु.७६,०९,०००/- एवढ्या सर्वोच्च बोलीस मंजूर करण्यात आला. तदनंतर लिलावधारकास सदर वाळूगटाचा ताबा देण्यात आला.

२. परंतु, मा. राष्ट्रीय हरीत न्यायाधिकरण, नवी दिल्ली येथे दाखल केलेल्या मूळ अर्ज क्र.३६३/२०१५ व ३६६/२०१५ ते ३६८/२०१५ मधील दि.१९/०४/२०१७ चे आदेशाच्या अनुषंगाने शासनपत्र दि.२१/०४/२०१७ अन्वये प्राप्त सुचनेनुसार सक्शन पंपाद्वारे सुरु असलेले वाळू उत्खनन बंद करणेबाबत कळविण्यात आले. सदर आदेशाच्या अनुषंगाने क्षेत्रीय कार्यालयाकडून वाळूगटातील उत्खनन बंद करून वाळूगट बंद करण्यात आला. तदनंतर लिलावधारकास वाळूगटाचा ताबा न देता आल्यामुळे मंजूर वाळूपैकी उत्खनन न करता आलेल्या वाळूची प्रमाणशीर रक्कम रु. ५७,३०,६९५/- इतकी रक्कम लिलावधारकास परत करण्याचा शासनाने निर्णय घेतला आहे.

३. श्री.पटेल यांना रक्कम रु. ५७,३०,६९५/- (रुपये सत्तावन लाख तीस हजार सहाशे पंच्यान्नव फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही, याची खातरजमा करून घेण्याच्या अटीवर अदा करण्यास या शासन जापनाद्वारे शासनाची मान्यता देण्यात येत आहे.

४. या बाबीवर होणारा खर्च सन २०२०-२१ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

५. सदर शासन जापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका,१९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

६. सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२०१२३११७४७१४४२१९ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि. रो. चव्हाण)

अवर सचिव, महसूल व वन विभाग

प्रति,

जिल्हाधिकारी कोल्हापूर, कोल्हापूर.

प्रत:

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ४) जिल्हा कोषागार अधिकारी कोल्हापूर, कोल्हापूर.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.